

Rikors ipprezentat fit-2 ta' April 2013 — Jannatian vs Il-Kunsill

(Kawża T-187/13)

(2013/C 171/56)

Lingwa tal-kawża: l-Ingliż

Partijiet

Rikorrent: Mahmoud Jannatian (Teheran, l-Iran) (rappreżentanti: E. Rosenfeld u S. Monnerville, lawyers)

Konvenut: Il-Kunsill tal-Unjoni Ewropea

Talbiet tar-rikorrent

— tannulla, sa fejn jikkoncernaw lir-rikorrent: (i) Pożizzjoni Komuni tal-Kunsill 2008/479/PESK, tat-23 ta' Ġunju 2008, li temenda l-Pożizzjoni Komuni 2007/140/PESK dwar miżuri restrittivi kontra l-Iran ⁽¹⁾; (ii) Deciżjoni tal-Kunsill 2008/475/KE tat-23 ta' Ġunju 2008, li timplimenta l-Artikolu 7(2) tar-Regolament (KE) Nru 423/2007 dwar miżuri restrittivi kontra l-Iran ⁽²⁾; (iii) Pożizzjoni Komuni tal-Kunsill 2008/652/PESK, tas-7 ta' Awwissu 2008, li temenda l-Pożizzjoni Komuni 2007/140/PESK dwar miżuri restrittivi kontra l-Iran ⁽³⁾; (iv) Deciżjoni tal-Kunsill 2009/840/PESK, tas-17 ta' Novembru 2009, li timplimenta l-Pożizzjoni Komuni 2007/140/PESK dwar miżuri restrittivi kontra l-Iran ⁽⁴⁾; (v) Deciżjoni tal-Kunsill 2010/413/PESK, tas-26 ta' Lulju 2010, dwar miżuri restrittivi kontra l-Iran u li thassar il-Pożizzjoni Komuni 2007/140/PESK ⁽⁵⁾; (vi) Deciżjoni tal-Kunsill 2010/644/PESK, tal-25 ta' Ottubru 2010, li temenda d-Deciżjoni 2010/413/PESK dwar miżuri restrittivi kontra l-Iran u li thassar il-Pożizzjoni Komuni 2007/140/PESK ⁽⁶⁾; (vii) Regolament tal-Kunsill (KE) Nru 1100/2009, tas-17 ta' Novembru 2009, li jimplementa l-Artikolu 7(2) tar-Regolament (KE) Nru 423/2007 dwar miżuri restrittivi kontra l-Iran u li jhassar id-Deciżjoni 2008/475/KE ⁽⁷⁾; (viii) Regolament tal-Kunsill (UE) Nru 961/2010, tal-25 ta' Ottubru 2010, dwar miżuri restrittivi kontra l-Iran u li jhassar ir-Regolament (KE) Nru 423/2007 ⁽⁸⁾; (ix) Regolament tal-Kunsill (UE) Nru 267/2012, tat-23 ta' Marzu 2012, dwar miżuri restrittivi kontra l-Iran u u li jhassar ir-Regolament (UE) Nru 961/2010 ⁽⁹⁾; u

— tordna lill-Kunsill ibati l-ispejjeż kollha.

Motivi u argumenti prinċipali

Insostenn tar-rikors tiegħu, ir-rikorrent jinvoka seba' motivi.

(1) L-ewwel motiv, ibbażat fuq nuqqas ta' kompetenza tal-Kunsill

— Ir-rikorrent isostni li skont l-Artikolu 215 tat-Trattat dwar il-Funzjonament tal-Unjoni Ewropea, miżuri restrittivi jistgħu jiġu adottati biss b'inizjattiva komuni bejn il-Kummissjoni u r-Rappreżentant Għoli. Id-deciżjonijiet ikkontestati u r-regolamenti ġew adottati mill-Kunsill li agixxa wahdu. Għaldaqstant huma vvizzjati minhabba nuqqas ta' kompetenza.

(2) It-tieni motiv, ibbażat fuq ksur tal-obbligu ta' motivazzjoni

— Ir-rikorrent isostni li l-motivazzjoni mogħtija għall-inkluzjoni ta' M. Jannatian fl-Anness II hija impreciza wisq sabiex tissodisfa r-rekwiżiti stabbiliti mill-ġurisprudenza fir-rigward tal-obbligu ta' motivazzjoni. Sabiex jissodisfa l-obbligu li jinghataw raġunijiet, il-Kunsill imissu stabbilixxa l-punti konkreti u speċifiċi li jikkarat-terizzaw l-eżistenza ta' appoġġ effettiv ipprovdut mir-rikorrent lejn il-Gvern tal-Iran jew lejn l-attivitajiet nukleari tal-Iran li huma sensitivi fejn tidhol il-proliferazzjoni. Id-deciżjonijiet u r-regolamenti kkontestati huma għaldaqstant invizzjati minhabba nuqqas ta' motivazzjoni.

(3) It-tielet motiv, ibbażat fuq ksur tad-drittijiet fundamentali tar-rikorrenti

— Ir-rikorrent isostni li: l-ewwel nett, sa fejn huma neqsin minn motivazzjoni, id-deciżjonijiet u r-regolamenti kkontestati għaldaqstant jiksru d-drittijiet tad-difiża tar-rikorrent; it-tieni nett, l-illegalità tad-deciżjonijiet u r-regolamenti kkontestati taffettwa dawn il-proċeduri għal darbha minn naħa tipprekli di-possibbiltà għar-rikorrent li jipprezenta difiża u, min-naħa l-oħra, il-kapaċità tal-Qorti li twettaq revizzjoni tal-legalità tad-deciżjonijiet u r-regolamenti kkontestati hija vvizzjata. Għalhekk id-drittijiet tar-rikorrent għal rimedju ġudizzjarju effettiv huma miksura; u fl-aħħar nett, sa fejn id-drittijiet tad-difiża ġew miċhuda fil-konfront tar-rikorrent u inkwantu l-kapaċità tal-Qorti li twettaq stharrig tal-legalità tad-deciżjonijiet u r-regolamenti kkontestati fir-rigward ta' miżuri ta' ffrizar ta' fondi — li min-natura tagħhom stess huma "partikolarment opprimenti" — hija ppreġudikata, ġiet imposta fuq ir-rikorrent restrizzjoni fuq id-dritt tiegħu għal prop-
rjetà li ma kinitx ġustifikata.

(4) Ir-raba' motiv, ibbażat fuq nuqqas ta' provi kontra r-rikorrent

— Ir-rikorrent isostni li l-Kunsill naqas milli jipproduci l-provi u l-informazzjoni li uza meta adotta d-deciżjonijiet u r-regolamenti kkontestati.

(5) Il-hames motiv, ibbażat fuq żball ta' fatt

— Ir-rikorrent isostni li bil-kontra ta' dak li jintqal fid-deciżjonijiet u r-regolamenti kkontestati, ir-rikorrent ma kienx għadu Deputat Kap tal-Organizzazzjoni tal-Energija Atomika fid-dati rispettivi tal-inkluzjoni tiegħu fost il-persuni u entitajiet li jaqgħu taht il-portata tal-miżuri restrittivi. Għaldaqstant il-Kunsill wettaq żball ta' fatt meta inkluda lir-rikorrent għas-sempliċi raġuni li, fid-data tal-varji deciżjonijiet u regolamenti kkontestati, huwa kien id-Deputat Kap tal-Organizzazzjoni tal-Energija Atomika.

(6) Is-sitt motiv, ibbażat fuq żball ta' liġi

- Ir-rikorrent isostni li l-Artikolu 20(b) ma huwiex intiz li japplika fih innifsu għal individwi li jokkupaw pożizzjonijiet manigerjali f'entità inkluża fl-Anness VIII. Barra minn hekk, l-Artikolu 20(b) jipprovdni għal din l-inkluzjoni ta' individwi "li **jkunu** impenjati fi, assoċjati direttament ma', jew **jipprovdu** appoġġ għal, attivitajiet nukleari sensitivi f'termini ta' proliferazzjoni tal-Iran [...]" Billi inkluda lir-rikorrent fl-Anness II minghajr ma pproduċa prova li r-rikorrent kien qed jipprovdni appoġġ attiv u effettiv lejn l-attivitajiet nukleari tal-Iran meta gie inkluz fl-Anness II, il-Kunsill wettaq żball ta' liġi.

(7) Is-seba' motiv, ibbażat fuq żball manifest ta' evalwazzjoni tal-fatti u ksur tal-prinċipju ta' proporzjonalità

- Ir-rikorrent isostni li fil-każ inkwistjoni, ebda għan ta' interess ġenerali ma jista' jiġġustifika l-impożizzjoni ta' tali miżuri restrittivi fuq individwi li anki għal perijodu qasir okkupaw pożizzjoni manigerjali fl-Organizzazzjoni tal-Energija Atomika tal-Iran. Barra minn hekk, anki li kieku l-miżuri kellhom jiġu kkunsidrati bhala ġġustifikati minhabba għanijiet ta' interess ġenerali, xorta wahda jibqgħu miftuha għal kritika minhabba li jonqsu milli josservaw rabta raġonevoli ta' proporzjonalità bejn il-mezzi li ntużaw u l-għan li kellu jintlahaq.

(1) ĠU L 163 p. 43

(2) ĠU L 163, p. 29

(3) ĠU L 213, p. 58

(4) ĠU L 303, p. 64

(5) ĠU L 195, p. 39

(6) ĠU L 281, p. 81

(7) ĠU L 303, p. 31

(8) ĠU L 281, p. 1

(9) ĠU L 88, p. 1

Rikors ippreżentat fit-2 ta' April 2013 — Transworld Oil Computer Centrum et vs Eurojust

(Kawża T-192/13)

(2013/C 171/57)

Lingwa tal-kawża: l-Olandiż

Partijiet

Rikorrenti: Transworld Oil Computer Centrum BV (Berg en Dal, il-Pajjiżi l-Baxxi); Transworld Payment Solutions Ltd (Bermuda); Transworld ICT Solutions Ltd (Bangalore, l-Indja); Transworld Oil USA, Inc. (Houston, l-Istati Uniti tal-Amerka); Bermuda First Curaçao Ltd (Bermuda), u Johannes Christiaan Martinus Augustinus Maria Deuss (Bermuda) (rappreżentant: T. Barkhuysen, avukat)

Konvenut: Eurojust

Talbiet

- tannulla d-deċiżjoni konfermatorja tal-Eurojust tat-2 ta' Frar 2013;
- tordna lill-Eurojust jiddeċiedi mill-ġdid, fuq il-bażi tat-talba konfermatorja tal-31 ta' Diċembru 2012, fid-dawl tad-deċiżjoni tal-Qorti Ġenerali;
- tikkundanna lill-Eurojust għall-ispejjeż marbuta mal-proċedura ta' rikors u għall-ispejjeż marbuta mat-talba konfermatorja.

Motivi u argumenti prinċipali

Insostenn tar-rikors tagħhom, ir-rikorrenti jinvolkaw hames motivi.

- (1) L-ewwel motiv, ibbażat fuq l-argument li l-Eurojust ma eżaminax ir-raġunijiet legali kollha invokati mir-rikorrenti.

It-talba għal informazzjoni tal-4 ta' Ottubru 2012 u t-talba konfermatorja għal informazzjoni tal-31 ta' Diċembru 2013 huma bbażati fuq diversi bażijiet, fosthom fuq l-Artikolu 10 tal-Konvenzjoni Ewropea dwar id-Drittijiet tal-Bniedem u fuq l-Artikoli 8(2), 41(2) u 42 tal-Karta tad-Drittijiet Fundamentali tal-Unjoni Ewropea (ĠU 2010, C 83, p. 389). Minkejja dan, fid-deċiżjoni kkontestata, l-Eurojust ibbaża ruħu biss fuq ir-regoli dwar l-aċċess għal dokumenti stabbiliti minnu stess. Il-Eurojust, b'mod żbaljat, naqas milli jevalwa r-raġunijiet l-oħra invokati mir-rikorrenti.

- (2) It-tieni motiv, ibbażat fuq l-argument li l-adozzjoni tad-deċiżjoni konfermatorja hija vvizzjata b'nuqqas u li l-motivazzjoni tagħha hija wkoll invizzjata.

Il-Eurojust jirrifjuta li jagħti l-informazzjoni mitluba billi jirreferi għall-eċċezzjonijiet stabbiliti fil-punti (a) u (b) tal-ewwel paragrafu tal-Artikolu 4 tar-regoli dwar l-aċċess għal dokumenti tiegħu stess. Madankollu, fid-deċiżjoni kkontestata l-Eurojust ma jispjegax, jew jispjega b'mod insufficienti, għalfejn u sa fejn dawn l-eċċezzjonijiet japplikaw għall-każ inezami.

- (3) It-tielet motiv, ibbażat fuq l-argument li l-eċċezzjonijiet "sakemm tkun pendenti l-investigazzjoni nazzjonali" u "għieda kontra l-kriminalità serja", li jinsabu fil-punt (a) tal-ewwel paragrafu tal-Artikolu 4 tar-regoli dwar l-aċċess għal dokumenti tal-Eurojust, ġew applikati b'mod żbaljat.

Ir-rikorrenti jsostnu li għandhom suspett raġonevoli u ġustifikat li awtorità inkwidenti aġixxiet b'mod illegali fil-kuntest ta' investigazzjoni (preliminari) kriminali. Sabiex jipprovaw ahjar dan is-suspett huma kienu, fost oħrajn, ressuq talba għal informazzjoni quddiem il-Eurojust. Dan tal-ahhar isostni li l-informazzjoni mitluba ma tistax tingħata sa fejn għadha pendenti investigazzjoni (preliminari) ġudizzjarja. Skont ir-rikorrenti, Eurojust qiegħed jinvolka dawn l-eċċezzjonijiet b'mod żbaljat u minghajr motivazzjoni suffiċjenti.